



କେନ୍ଦ୍ର, ରାଜ୍ୟ, କେନ୍ଦ୍ରଶାସିତ ଅଞ୍ଚଳର ପର୍ଯ୍ୟଟନ, ସଂସ୍କୃତି ଓ କ୍ରୀଡ଼ା ମନ୍ତ୍ରୀ ତଥା ସଚିବମାନଙ୍କ ଜାତୀୟ ସମ୍ମିଳନୀକୁ ପ୍ରଧାନମନ୍ତ୍ରୀଙ୍କ ଉଦ୍ଦେଶ୍ୟ ସମ୍ବୋଧନ

Posted On: 20 JAN 2017 7:53PM by PIB Bhubaneswar

ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ ଆଜି (20.01.2017) କେନ୍ଦ୍ର, ରାଜ୍ୟ, କେନ୍ଦ୍ରଶାସିତ ଅଞ୍ଚଳର ପର୍ଯ୍ୟଟନ, ସଂସ୍କୃତି ଓ କ୍ରୀଡ଼ା ମନ୍ତ୍ରୀ ତଥା ସଚିବମାନଙ୍କର ଜାତୀୟ ସମ୍ମିଳନୀକୁ ସମ୍ବୋଧିତ କରିଛନ୍ତି । ଗୁଜରାଟର କଞ୍ଚୁରେ ଏହି ସମ୍ମିଳନୀ ଆୟୋଜିତ ହେଉଛି ।

ଦେଶରେ କ୍ରୀଡ଼ା କ୍ଷେତ୍ରରେ ପାରଦର୍ଶିତା ଆଣିବା ଲାଗି ଆନୁଷ୍ଠାନିକ ଭିତ୍ତିଭୂମି ଏବଂ ସଂସ୍ଥାଗତ ବ୍ୟବସ୍ଥାର ସୁଦୃଢ଼ୀକରଣ ଉପରେ ପ୍ରଧାନମନ୍ତ୍ରୀ ଗୁରୁତ୍ୱାରୋପ କରିଥିଲେ । ସେ କହିଥିଲେ ଯେ, ଉଭୟ କେନ୍ଦ୍ର ଓ ରାଜ୍ୟ ସରକାରମାନେ କ୍ରୀଡ଼ାକୁ ଲୋକପ୍ରିୟ କରିବା ଲାଗି ପ୍ରୟାସରତ । ଜିଲ୍ଲାସ୍ତରରେ କ୍ରୀଡ଼ା ପ୍ରତିଭାମାନଙ୍କୁ ଚିହ୍ନଟ କରିବା ପାଇଁ ଆବଶ୍ୟକ ଡାଆଁଗତ ବ୍ୟବସ୍ଥା ରହିବା ଜରୁରୀ ଏବଂ ତାହାକୁ ଭିତ୍ତିକରି ବିଭିନ୍ନ ସ୍ତରରେ ଆବଶ୍ୟକ ହେଉଥିବା କ୍ରୀଡ଼ା ଭିତ୍ତିଭୂମିର ନିର୍ମାଣ ଯୋଜନା କରିବାକୁ ପଡିବ ।

ପର୍ଯ୍ୟଟନ ସମ୍ପର୍କରେ ପ୍ରଧାନମନ୍ତ୍ରୀ କହିଥିଲେ ଯେ, ଭାରତରେ ପର୍ଯ୍ୟଟନ ବିଭବର ଅଭାବ ନାହିଁ । ଯେତିକି ବିଶାଳ ପର୍ଯ୍ୟଟନ ସମ୍ପଦ ରହିଛି ତାହା ବିଶ୍ୱକୁ ଆକୃଷ୍ଟ କରିବା ଲାଗି ଯଥେଷ୍ଟ । ଭାରତର ଯୁବଗୋଷ୍ଠୀ ଡିଜିଟାଲ ଜର୍ଣ୍ଣିଆ ଅଭିଯାନ ଏବଂ ସ୍ୱଚ୍ଛ ଭାରତ ମିଶନ ଭଳି କାର୍ଯ୍ୟକ୍ରମକୁ ଶକ୍ତି, ସାହସ ଓ ସମର୍ଥନ ଦେଉଛନ୍ତି । ପ୍ରତ୍ୟେକ ରାଜ୍ୟ ନିଜର କେତେକ ବକ୍ସା ବକ୍ସା ପର୍ଯ୍ୟଟନସ୍ଥଳକୁ ବିକଶିତ କରିବାକୁ ପଡିବ । ସେହିସବୁ ସ୍ଥାନରେ ବିଶ୍ୱସ୍ତରର ପର୍ଯ୍ୟଟନ ଭିତ୍ତିଭୂମି ନିର୍ମାଣ ହେବା ଆବଶ୍ୟକ, ଯାହାକି ବିଶ୍ୱର ବିଭିନ୍ନ ସ୍ଥାନରୁ ପର୍ଯ୍ୟଟକମାନଙ୍କୁ ଆକୃଷ୍ଟ କରିପାରିବ ।

ରାଜ୍ୟ ରାଜ୍ୟ ମଧ୍ୟରେ ପାରସ୍ପରିକ ସ୍ୱାର୍ଥ ଜଡିତ ପ୍ରସଙ୍ଗ ଉପରେ ଭାଗିଦାରୀତାକୁ ଆଧାର କରି “ଏକ ଭାରତ ଶ୍ରେଷ୍ଠ ଭାରତ” କାର୍ଯ୍ୟକ୍ରମ ଲାଗୁ କରିବାକୁ ପ୍ରଧାନମନ୍ତ୍ରୀ ଉପସ୍ଥିତ ମନ୍ତ୍ରୀ ଓ ସଚିବମାନଙ୍କୁ ପରାମର୍ଶ ଦେଇଥିଲେ ।

ଏହି ଜାତୀୟ ସମାବେଶରେ ଗୁଜରାଟ ମୁଖ୍ୟମନ୍ତ୍ରୀ ଶ୍ରୀ ବିଜୟ ରୂପାନୀ, କେନ୍ଦ୍ର ମନ୍ତ୍ରୀ ଶ୍ରୀ ବିଜୟ ଗୋଏଲ ଏବଂ ଡଃ ମହେଶ ଶର୍ମା ପ୍ରମୁଖ ଉପସ୍ଥିତ ଥିଲେ ।

(Release ID: 1480933) Visitor Counter : 5

